

Prana Pcs

Since 2021
Let's Prana !



UPPCS

2026

TEST SERIES

BASED ON UPPSC PATTERN

Modern History

Telegram/PranaPcs

Telegram/UppcsRoAro

• Search PranaPCS & UppcsRoAro On Telegram

1. व्यपगत सिद्धांत के बारे में निम्नलिखित कथनों पर विचार कीजिए -

- 1-इसे फ्रांसीसी गवर्नर डूप्ले द्वारा पेश किया गया था।
- 2- यह भारतीय राज्यों के उत्तराधिकार की समस्याओं से संबंधित है।
- 3- इसने भारतीय शासकों के असंतोष के वृद्धि की, जो 1857 के विद्रोह के रूप में परिणत हुआ।

उपरोक्त कथनों में से कौन - सा / से सही है -

- (a) केवल 1 और 2
- (b) केवल 2
- (c) केवल 1 और 3
- (d) केवल 2 और 3

उत्तर : विकल्प (d)

व्याख्या : व्यपगत का सिद्धांत भारतीय राज्यों के उत्तराधिकार संबंधी समस्याओं से निपटने के लिए **भारत के गवर्नर जनरल लॉर्ड डलहौजी** द्वारा तैयार किया गया था।

- यह परमसत्ता के सिद्धांत का परिणाम था, जिसके द्वारा ग्रेट ब्रिटेन अधीनस्थ भारतीय राज्यों के अधीक्षण और उनके उत्तराधिकार के विनिमय का दावा करता था। दूसरे शब्दों में अंग्रेजों ने उन भारतीय राज्यों को हड़पना शुरू किया जिनमें प्राकृतिक या जैविक उत्तराधिकारी नहीं थे।
- सातारा, जैतपुर और संभलपुर, बघाट, उदयपुर, झांसी, और नागपुर के मामलों में एक स्वाभाविक उत्तराधिकारी की अनुपस्थिति के आधार पर इस सिद्धांत का प्रयोग किया।
- डलहौजी की इस नीति ने शासकों के साथ-साथ भारतीय राज्यों के निवासियों भी असंतोष को बढ़ाया और इस प्रकार यह, यह भारतीय विद्रोह का एक कारक बना।

2. निम्नलिखित युग्मों पर विचार कीजिए -

- 1- प्रथम कर्नाटक युद्ध - पांडिचेरी की संधि
- 2- द्वितीय कर्नाटक युद्ध - एक्स - ला - शैपल की संधि
- 3- तृतीय कर्नाटक युद्ध - पेरिस की संधि

उपर्युक्त युग्मों में से कौन-सा / से सुमेलित है / हैं -

- (a) केवल 1 और 2
- (b) केवल 1 और 3
- (c) केवल 3
- (d) केवल 2 और 3

उत्तर : विकल्प (c)

व्याख्या :

- प्रथम कर्नाटक युद्ध अंग्रेजों और फ्रांसीसियों के मध्य भारत में आस्ट्रिया उत्तराधिकार संघर्ष का विस्तार था। यह 1748 में एक्स - ला - शैपल की संधि के साथ समाप्त हुआ।
- द्वितीय कर्नाटक युद्ध हैदराबाद उत्तराधिकार के लिए अंग्रेजों और फ्रांसीसियों के मध्य हुआ जो 1751 में पांडिचेरी की संधि के साथ समाप्त हुआ।
- तृतीय कर्नाटक युद्ध फ्रांसीसी सेना द्वारा सेंट डेविड और विजयनगरम नामक अंग्रेजी फोर्ट पर कब्जा कर लड़ा। इस युद्ध को वांडीवाश युद्ध के नाम से भी जाना जाता है। यह एक निर्णायक युद्ध था। जो 1763 में पेरिस की संधि के साथ समाप्त हुआ।

3. बंगाल के नवाबों का सही कालक्रम निम्नलिखित में से कौन-सा है ?

- (a) शुजाउद्दीन-मूर्शीद कुली खां-अलीवर्दी खां-सिराजुद्दौला
- (b) मूर्शीद कुली खां-शुजाउद्दीन-अलीवर्दी खां-सिराजुद्दौला
- (c) मूर्शीद कुली खां-अलीवर्दी खां-शुजाउद्दीन-सिराजुद्दौला
- (d) अलीवर्दी खां-मूर्शीद कुली खां-सिराजुद्दौला-शुजाउद्दीन

उत्तर : विकल्प (b)

व्याख्या : मूर्शीद कुली खां को 1717 में बंगाल का सूबेदार बनाया गया। यह मुगल बादशाह द्वारा नियुक्त बंगाल का अंतिम नवाब था। 1727 में मूर्शीद कुली खां की मृत्यु के बाद उसके दामाद शुजाउद्दीन ने 1739 तक शासन किया। उसकी जगह पर उसका बेटा सरफराज खाँ आया जिसे हटाकर अलीवर्दी खाँ नवाब बन गया। सिराजुद्दौला अलीवर्दी खाँ का उत्तराधिकारी था।

4. निम्नलिखित में से किस शहर को अंग्रेजों ने भारत का सरताज कहा -

- (a) सूरत
- (b) बंबई
- (c) मद्रास
- (d) बंगाल

उत्तर : विकल्प (b)

व्याख्या : 1869 में स्वेज नहर के खुलने के साथ वैश्विक अर्थव्यवस्था के साथ बंबई के संबंध मजबूत हुए। बंबई सरकार तथा भारतीय व्यापारियों ने इस अवसर का लाभ उठाते हुए बंबई को भारत का सरताज शहर घोषित किया।

5. निम्नलिखित युग्मों पर विचार कीजिए -

- 1-अखिल भारतीय महिला संघ -रमाबाई रानाडे
- 2-लेडीज सोशल क्लब -मार्गरेट कजिन्स
- 3-आर्य महिला समाज -पंडिता रमाबाई सरस्वती

उपर्युक्त युग्मों में से कौन-सा/से सुमेलित नहीं है/ हैं -

- (a) केवल 1 और 2
- (b) केवल 3
- (c) केवल 2 और 3
- (d) केवल 1 और 3

उत्तर : विकल्प (a)

व्याख्या :

- अखिल भारतीय महिला संघ की स्थापना मार्गरेट कजिन्स द्वारा 1927 में की गई।
- 1904 में रमाबाई रानाडे ने लेडीज सोशल क्लब की स्थापना की।
- आर्य महिला समाज की स्थापना पंडिता रमाबाई सरस्वती द्वारा 1882 में की गई।

6. कथन- वारेन हेस्टिंग्स ने 1781 में कलकत्ता मदरसा की स्थापना की।

कारण- मुस्लिम भारत में कंपनी शासन को बौद्धिक और नैतिक रूप से समर्थन देते थे।

कूट-

- (a) कथन कारण दोनों सही हैं और कारण कथन की व्याख्या करता है।
(b) कथन कारण दोनों सही हैं और कारण कथन की व्याख्या नहीं करता है।
(c) कथन सही है और कारण गलत है।
(d) कथन गलत है और कारण सही है।

उत्तर : विकल्प (c)

व्याख्या : 1781 में वारेन हेस्टिंग्स ने मुस्लिम कानून और सम्बद्ध विषयों पर अध्ययन के लिए कलकत्ता में मदरसा की स्थापना की। जिसका उद्देश्य कंपनी की अदालतों में न्याय प्रशासन के लिए योग्य भारतीयों की आवश्यकता थी।

7. सूची-i और सूची -ii को सुमेलित कीजिए -

सूची-i (संस्थापक)	सूची-ii (संस्था)
A. सुरेन्द्र नाथ बनर्जी	1. मद्रास महाजन सभा
B. जस्टिस रानाडे	2. पूना सार्वजनिक सभा
C. वीर राघवाचारी	3. इंडियन एसोसिएशन
D. फिरोजशाह मेहता	4. बॉम्बे प्रेसिडेंसी एसोसिएशन

कूट-

	A	B	C	D
(a)	1	3	4	2
(b)	2	3	1	4
(c)	3	2	1	4
(d)	4	2	1	3

उत्तर : विकल्प (C)

व्याख्या :

- सुरेन्द्र नाथ बनर्जी - इंडियन एसोसिएशन
- जस्टिस रानाडे-पूना सार्वजनिक सभा
- वीर राघवाचारी -मद्रास महाजन सभा
- फिरोजशाह मेहता-बॉम्बे प्रेसिडेंसी एसोसिएशन

8. बाल गंगाधर तिलक निम्नलिखित में से किससे संबंधित थे-

- 1-पूना सार्वजनिक सभा
- 2-सहमति आयु विधेयक
- 3-गौरक्षिणी सभा
- 4-आत्मीय सभा

नीचे दिए गए कूट का प्रयोग कर सही उत्तर चुनिये -

- (a) केवल 1 और 2
- (b) 1, 2 और 4
- (c) केवल 3 और 4
- (d) केवल 2 और 4

उत्तर : विकल्प (a)

व्याख्या : महादेव गोविंद रानाडे द्वारा 1867 में स्थापित पूना सार्वजनिक सभा के बाल गंगाधर तिलक सर्वाधिक विख्यात मराठी पत्रकार थे। 1891 में बहरामजी मालावरी के प्रयासों से पारित सम्मति आयु अधिनियम का तिलक ने विरोध किया था। आत्मीय सभा की स्थापना 1814 में राजा राम मोहन राय द्वारा

कलकत्ता में की गई।

9. “कांग्रेस का महल भरभरा रहा है और भारत में रहते हुए मेरी मुख्य महत्वाकांक्षा यह है कि मैं शांति के साथ इसे मरने में सहयोग दे सकूँ।” यह कथन निम्नलिखित में से किसने कहा था ?

- (a) लॉर्ड डलहौजी
- (b) लॉर्ड डफरिन
- (c) लॉर्ड मिंटो
- (d) लॉर्ड कर्जन

उत्तर : विकल्प (d)

व्याख्या : उपर्युक्त कथन लॉर्ड कर्जन ने विदेश सचिव को बतलाया था।

10. भारतीय राष्ट्रीय कांग्रेस ने किस अधिवेशन में सर्वप्रथम स्वशासन या स्वराज की मांग को ब्रिटिश सरकार के सामने रखा ?

- (a) कलकत्ता अधिवेशन -1906
- (b) सूरत अधिवेशन -1907
- (c) लखनऊ अधिवेशन -1916
- (d) लाहौर अधिवेशन -1929

उत्तर : विकल्प (a)

व्याख्या : 1906 में कलकत्ता अधिवेशन के अध्यक्ष दादाभाई नौरोजी ने अपने अध्यक्षीय भाषण में घोषणा की कि भारत के राष्ट्रीय आंदोलन का उद्देश्य ग्रेट ब्रिटेन या उपनिवेशों की तरह स्वशासन या स्वराज है।

11. अभिनव भारत नामक क्रांतिकारियों का गुप्त संगठन का निर्माण किसके द्वारा किया गया था ?

- (a) विनायक दामोदर सावरकर
- (b) सुरेन्द्रनाथ बनर्जी
- (c) अरबिन्द घोष
- (d) विपिनचन्द्र पाल

उत्तर : विकल्प (a)

व्याख्या : 1904 में विनायक दामोदर सावरकर ने अभिनव भारत नामक एक गुप्त संगठन का निर्माण किया था।

12. निम्नलिखित में से कौन सी घटना अंतिम में हुई -

- (a) तिलक द्वारा शिवाजी उत्सव मनाना
- (b) श्रद्धानंद द्वारा गुरुकुल की स्थापना
- (c) सर सैय्यद अहमद खान की मृत्यु
- (d) बंबई व पूना में प्लेग

उत्तर : विकल्प (b)

व्याख्या :

- तिलक द्वारा शिवाजी उत्सव मनाना-1895
- बंबई व पूना में प्लेग -1896

- सर सैय्यद अहमद खान की मृत्यु -1898
- श्रद्धानंद द्वारा गुरुकुल की स्थापना-1902

13. निम्नलिखित कथनों में से सही कथन का चुनाव कीजिए -

1-1936 का फैजपुर कांग्रेस अधिवेशन राजेन्द्र प्रसाद की अध्यक्षता में हुआ।
2-इसमें संविधान बनाने के लिए वयस्क मताधिकार से चुनी संविधान सभा की मांग की गई।

कूट-

- (a) केवल 1
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (b)

व्याख्या : 1936 का फैजपुर अधिवेशन जवाहर लाल नेहरू की अध्यक्षता में हुआ था।

14. निम्नलिखित कथनों पर विचार कीजिए -

1-धन निकासी का सिद्धांत दादाभाई नौरोजी ने देकर अंग्रेजों के शोषक स्वरूप को उजागर किया।

2-दादाभाई नौरोजी एक उग्रवादी कांग्रेसी नेता थे।

उपर्युक्त कथनों में से कौन-सा/से कथन सत्य है/हैं -

- (a) केवल 1
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (a)

व्याख्या : दादाभाई नौरोजी ने धन निकासी का सिद्धांत 1867 में अपनी पुस्तक पावर्टी एंड अनब्रिटिश रूल इन इंडिया में दिया। जिसमें यह बताया गया कि किस तरीके से ब्रिटिश शासन भारतीय धन का दोहन कर इंग्लैंड भेज रहा है जिसका भारत को कोई लाभ नहीं मिल रहा है। आगे चलकर इसी को कांग्रेस ने ब्रिटिश विरोध का मुख्य बिन्दु बनाया। यही कारण था आरंभिक राष्ट्रवाद आर्थिक था। दादाभाई नौरोजी **उदारवादी कांग्रेसी नेता** थे।

15. निम्नलिखित में से किस संगठन ने इंडियन सिविल सेवा में उम्र कम करने के विरोध में भारतीय जनपद सेवा आंदोलन आरंभ किया ?

- (a) ब्रिटिश इंडियन एशोसिएशन-1851
(b) इंडियन एशोसिएशन-1876
(c) बंबई एशोसिएशन-1852
(d) बंबई प्रेसिडेंसी एशोसिएशन-1885

उत्तर : विकल्प (b)

व्याख्या : इंडियन एशोसिएशन की स्थापना 1876 में सुरेन्द्रनाथ बनर्जी द्वारा की गई थी। जिन्होंने सिविल सेवा में उम्र कम करने के विरोध में भारतीय जनपद सेवा आंदोलन आरंभ किया

16. भारतीय स्वतंत्रता संघर्ष में गृह व्यय क्या था -

- (a) इंग्लैंड में भारत के लिए किया गया व्यय
(b) भारतीय रियासतों पर किया गया व्यय
(c) भारत में अंग्रेजी सेना पर किया गया व्यय
(d) भारत में समाज सुधार एवं शिक्षा हेतु किया गया व्यय

उत्तर : विकल्प (a)

व्याख्या : 1858 के पश्चात भारत सचिव व उसकी परिषद धन निकासी का प्रमुख स्रोत बना। जिसमें प्रमुख रूप से गृह व्यय शामिल था। जिसके तहत भारत के लिए इंग्लैंड में किया जाने वाला नागरिक व सैन्य खर्च शामिल था।

17. निम्नलिखित को कालक्रमानुसार व्यवस्थित कीजिए -

- 1-संथाल विद्रोह 2-नील विद्रोह
3-मणिपुर विद्रोह 4-मुंडा विद्रोह

कूट-

- (a) 3-1-2-4
(b) 1-2-3-4
(c) 1-3-2-4
(d) 3-2-1-4

उत्तर : विकल्प (b)

व्याख्या :

- संथाल विद्रोह -1855-56 (सिद्धू -कान्हू)
- नील विद्रोह -1859-60 (दिगम्बर विश्वास)
- मणिपुर विद्रोह -1891 (जैदोनांग)
- मुंडा विद्रोह-1899 (बिरसा मुंडा)

18. निम्नलिखित में से किसने कहा था कि भारतीय राष्ट्रवाद तो अंग्रेजी राज की संतति है।

- (a) जॉन स्ट्रेची
(b) डब्ल्यू डब्ल्यू विल्सन
(c) कूपलैन्ड
(d) डब्ल्यू हंटर

उत्तर : विकल्प (c)

व्याख्या : उपर्युक्त कथन कूपलैन्ड का है।

19. निम्नलिखित विकल्पों में से कौन-सा एक सुमेलित नहीं है -

- (a) वेवेल का शिमला सम्मेलन -जून 1945
(b) कैबिनेट मिशन की असफलता -सितंबर 1945
(c) मुस्लिम लीग का प्रत्यक्ष कार्यवाही -16 अगस्त 1946
(d) नेहरू के अधीन अंतरिम सरकार का गठन -15 अगस्त 1946

उत्तर : विकल्प (d)

व्याख्या : नेहरू के अधीन अंतरिम सरकार का गठन 2 सितंबर 1946 को किया गया था।

20. निम्नलिखित विकल्पों में से कौन-सा एक सुमेलित नहीं है -

- (a) एस्से इन इंडियन एकोनॉमिक्स -रानाडे

- (b) इंडियन पावर्टी एंड अनब्रिटिश रूल -दादाभाई नौरोजी
(c) एकोनॉमिक हिस्ट्री ऑफ इंडिया -आर सी दत्त
(d) यंग इंडिया -बाल गंगाधर तिलक

उत्तर : विकल्प (d)

व्याख्या : यंग इंडिया के लेखक लाला लाजपत राय हैं ।

21. निम्नलिखित में से कौन -सी घटना सबसे अंत में हुई -

- (a) गोपाल कृष्ण गोखले की मृत्यु
(b) गांधी का भारत आगमन
(c) कांग्रेस का लखनऊ अधिवेशन
(d) फिरोजशाह मेहता की मृत्यु

उत्तर : विकल्प (c)

व्याख्या :

- गांधी का भारत आगमन -जनवरी 1915
- गोपाल कृष्ण गोखले की मृत्यु -फरवरी 1915
- फिरोजशाह मेहता की मृत्यु -नवंबर 1915
- कांग्रेस का लखनऊ अधिवेशन -दिसंबर 1916

22. निम्नलिखित में से कौन -सी घटना सबसे पहले घटित हुई-

- (a) एटली द्वारा भारतीय स्वतंत्रता की घोषणा
(b) संविधान सभा द्वारा उद्देश्य प्रस्ताव अपनाना
(c) माउंट बेटन का भारत का वायसराय बनना
(d) संविधान सभा की पहली बैठक

उत्तर : विकल्प (d)

व्याख्या :

- संविधान सभा की पहली बैठक -9 दिसंबर 1946
- संविधान सभा द्वारा उद्देश्य प्रस्ताव अपनाना -22 जनवरी 1947
- एटली द्वारा भारतीय स्वतंत्रता की घोषणा-20 फरवरी 1947
- माउंट बेटन का भारत का वायसराय बनना-मार्च 1947

23. दादाभाई नौरोजी कुल कितनी बार कांग्रेस के अध्यक्ष रहे ?

- (a) एक
(b) दो
(c) तीन
(d) चार

उत्तर : विकल्प (c)

व्याख्या : दादाभाई नौरोजी 1886(कलकत्ता) , 1893 (लाहौर) और 1906 (कलकत्ता) के अधिवेशनों में कांग्रेस की अध्यक्षता की ।

24. निम्नलिखित ऐतिहासिक घटनाओं को कालक्रमानुसार व्यवस्थित कीजिए -

- 1-त्रिपुरी संकट
2-साइमन कमीशन की रिपोर्ट का प्रकाशन
3-कांग्रेस का दूसरे गोलमेज सम्मेलन में भाग लेना

4-सुखदेव को फांसी

कूट-

- (a) 2-4-3-1
(b) 4-2-1-3
(c) 2-3 -1-4
(d) 4 -3-1-2

उत्तर : विकल्प (a)

व्याख्या :

- साइमन कमीशन की रिपोर्ट का प्रकाशन -1930
- सुखदेव को फांसी -23 मार्च 1931
- कांग्रेस का दूसरे गोलमेज सम्मेलन में भाग लेना-7 सितंबर से 1 दिसंबर 1931
- त्रिपुरी संकट -1939

25. किस राष्ट्रवादी नेता ने सर्वप्रथम इस तथ्य की पहचान की कि राष्ट्रीय आंदोलन में निम्न मध्यवर्ग, किसान, मजदूर और दस्तकार महत्वपूर्ण भूमिका निभा सकते हैं ?

- (a) मोहनदास करमचंद गांधी
(b) दादाभाई नौरोजी
(c) सुरेन्द्रनाथ बनर्जी
(d) बाल गंगाधर तिलक

उत्तर : विकल्प (d)

व्याख्या : सर्वप्रथम इस तथ्य की पहचान बाल गंगाधर तिलक ने की । इसलिए इन्हें कांग्रेस से जोड़ने की बात कही ।

26. निम्नलिखित युग्मों पर विचार कीजिए -

- 1-चंपारण सत्याग्रह — लगान माफी
2- अहमदाबाद मिल हड़ताल — श्रम विवाद
3-खेड़ा सत्याग्रह — काश्तकारी से सुरक्षा

उपर्युक्त युग्मों में से कौन-सा / से सुमेलित नहीं है / हैं -

- (a) केवल 1 और 2
(b) केवल 2
(c) केवल 1 और 3
(d) केवल 2 और 3

उत्तर : विकल्प (c)

व्याख्या :

- चंपारण सत्याग्रह (1917) में गांधी द्वारा काश्तकारी से सुरक्षा के साथ अपनी पसंद की फसल उपजाने की आजादी के लिए संघर्ष किया था ।
- अहमदाबाद मिल हड़ताल (1918) श्रम विवाद में काम की बेहतर स्थितियों का मांग के लिए किया गया था ।
- खेड़ा सत्याग्रह फसल खराब होने के कारण लगान माफी से जुड़ी थी ।

27. निम्नलिखित घटनाओं को उनके कालक्रम में व्यवस्थित कीजिए -

- 1-वेवेल योजना 2-लाल किला मुकदमा
3-नौसेना विद्रोह 4-कैबिनेट मिशन का भारत आगमन
(a) 1-3-4-2

- (b) 2-1-3-4
(c) 1-2-3-4
(d) 2-4-1-3

उत्तर : विकल्प (c)**व्याख्या :**

- वेवेल योजना - 14 जून 1945
- लाल किला मुकदमा - 5 नवंबर 1945 से मई 1946
- नौसेना विद्रोह - 18 फरवरी 1946
- कैबिनेट मिशन का भारत आगमन - 22 मार्च 1946

28. **13 अप्रैल 1919 को अमृतसर के जलियावाला बाग में लोग किस कारण से एकत्रित हुए थे ?**

- (a) गांधी और लाल लाजपत राय की गिरफ्तारी के विरोध में
(b) गदर पार्टी के समर्थन में
(c) डॉ सैफुद्दीन और डॉ सतपाल की गिरफ्तारी के विरोध में
(d) वैशाखी त्योहार मनाने के लिए

उत्तर : विकल्प (c)

व्याख्या : गांधी जी द्वारा रोलेट एक्ट के विरोध में 6 अप्रैल 1919 को एक व्यापक हड़ताल का आहवाहन किया गया। जिसे जनता ने अभूतपूर्व उत्साह से अनुसरण किया। इसी क्रम में पंजाब के अमृतसर में जलियावाला बाग में 13 अप्रैल 1919 को एक निहत्थी भीड़ अपने लोकप्रिय नेता डॉ सैफुद्दीन किचलू और डॉ सतपाल की गिरफ्तारी के विरोध में एकत्रित हुई। जिस दमन जनरल डायर ने किया।

29. **ब्लू वाटर पॉलिसी किससे संबंधित है -**

- (a) फ्रांसिस्को द अल्मीडा
(b) अल्फांसो द अलबुकर्क
(c) डूप्ले
(d) नीनो डी कुन्हा

उत्तर : विकल्प (a)

व्याख्या : 1505 में जब फ्रांसिस्को द अल्मीडा भारत में प्रथम पुर्तगाली गवर्नर बनकर आया तो अपने व्यापारिक हितों को ध्यान में रखते हुए हिन्द महासागर में अपना प्रभुत्व स्थापित करने के लिए ब्लू वाटर पॉलिसी (नीला जल की नीति) का प्रतिपादन किया।

30. **18 वें शतक में भारत में लड़े गए युद्धों का सही क्रम क्या है-**

- (a) वांडीवाश युद्ध - बक्सर युद्ध - अम्बर युद्ध - प्लासी युद्ध
(b) अम्बर युद्ध - प्लासी युद्ध - वांडीवाश युद्ध - बक्सर युद्ध
(c) वांडीवाश युद्ध - प्लासी युद्ध - अम्बर युद्ध - बक्सर युद्ध
(d) अम्बर युद्ध - बक्सर युद्ध - वांडीवाश युद्ध - प्लासी युद्ध

उत्तर : विकल्प (b)**व्याख्या :**

- अम्बर युद्ध - 1749
- प्लासी युद्ध - 1757
- वांडीवाश युद्ध - 1760
- बक्सर युद्ध - 1764

31. **निम्नलिखित कथनों पर विचार कीजिए -**

- 1-रॉबर्ट क्लाइव बंगाल के प्रथम गवर्नर जनरल थे।
2-विलियम बेन्टिक भारत के प्रथम गवर्नर जनरल थे।

उपरोक्त कथनों में से कौन-सा / से सही है / हैं -

- (a) केवल 1
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (b)

व्याख्या : वारेन हेस्टिंग्स को 1774 में बंगाल का प्रथम गवर्नर जनरल नियुक्त किया गया था। वहीं 1834 में लॉर्ड विलियम बेन्टिक को भारत का प्रथम गवर्नर जनरल नियुक्त किया गया था।

32. **कांग्रेसी नेताओं द्वारा मांटैग्यू -चेम्सफोर्ड रिपोर्ट की निंदा करने पर कई नरमपंथी नेताओं ने पार्टी छोड़कर निम्न में से कौन-सी पार्टी का गठन किया ?**

- (a) स्वराज पार्टी
(b) इंडियन फ्रीडम पार्टी
(c) इंडिपेंडेंस फेडरेशन ऑफ इंडिया
(d) इंडियन लिबरल फेडरेशन

उत्तर : विकल्प (d)

व्याख्या : मांटैग्यू घोषणा के संबंध में कांग्रेस में मत भिन्नता के फलस्वरूप अंततः कांग्रेस में पुनः विघटन हुआ। सुरेन्द्र नाथ बनर्जी के नेतृत्व में उदारवादी एवं नरमपंथी नेताओं ने मांटैग्यू-चेम्सफोर्ड सुधारों का स्वागत किया तथा कांग्रेस से अलग होकर 1919 में इंडियन लिबरल फेडरेशन की स्थापना की। जिसके अन्य प्रमुख नेता तेज बहादुर सप्रू, वी एस श्रीनिवास शास्त्री और एम आर जयकर थे। इनका उद्देश्य संवैधानिक तरीकों से स्वशासन प्राप्त करना था।

- ध्यान रहे कांग्रेस का प्रथम विभाजन 1907 में हुआ था। जब उदारवादी नेताओं ने उग्रवादियों को कांग्रेस से निष्कासित कर दिया था।

33. **निम्नलिखित पर विचार कीजिए -**

- 1-कलकत्ता यूनिटेरियन कमेटी
2-टेबरनेकल ऑफ न्यू इंडिपेंडेंस
3-इंडियन रिफॉर्म एशोसिएशन

केशवचन्द्र सेन का संबंध उपर्युक्त में से किसकी / किनकी स्थापना से है ?

- (a) केवल 1 और 3
(b) केवल 2 और 3
(c) केवल 3
(d) 1, 2 और 3

उत्तर : विकल्प (b)

व्याख्या : केशव चंद्र सेन ने 1868 में टेबरनेकल ऑफ न्यू इंडिपेंडेंस नामक संघ की स्थापना की और 1870 में इंडियन रिफॉर्म एशोसिएशन नामक संस्था का गठन किया। इनकी सदस्यता सभी जाती और धर्म के लोगों के लिए खुली थी।

- कलकत्ता यूनिटेरियन कमेटी का गठन 1823 में राजा राम

मोहन राय, द्वारकानाथ टैगोर एवं विलियम एडम द्वारा किया गया था।

34. निम्नलिखित कथनों पर विचार कीजिए -

1-कांग्रेस समाजवादी दल की स्थापना 1934 में हुई।

2-यह कांग्रेस का प्रतिद्वंदी संगठन था।

उपरोक्त कथनों में से कौन-सा / से सही नहीं है / हैं -

- (a) केवल 1
- (b) केवल 2
- (c) 1 और 2 दोनों
- (d) न तो 1 और न ही 2

उत्तर : विकल्प (b)

व्याख्या : कांग्रेस समाजवादी दल की स्थापना 1934 में आचार्य नरेंद्र देव, जय प्रकाश नारायण, मीनू मसानी और अशोक मेहता द्वारा की गई। ये गांधीवादी समाजवादी थे। आचार्य नरेंद्र देव इसके संस्थापक अध्यक्ष थे। यह कांग्रेस के भीतर सहयोगी संगठन था।

35. निम्नलिखित में से कौन-सी घटना सबसे अंत में हुई ?

- (a) जलियाँवाला बाग के लिए हंटर समिति
- (b) तिलक की मृत्यु
- (c) गांधी जी द्वारा कैसर-ए-हिन्द पदक वापस करना
- (d) वेल्स के राजकुमार का बंबई आगमन

उत्तर : विकल्प (d)

व्याख्या :

- जलियाँवाला बाग के लिए हंटर समिति -1919
- तिलक की मृत्यु -1920
- गांधी जी द्वारा कैसर-ए-हिन्द पदक वापस करना-1920
- वेल्स के राजकुमार का बंबई आगमन -1921

36. निम्नलिखित कथनों में से सही कथन का चुनाव कीजिये-

1-आल इंडिया ट्रेड यूनियन कांग्रेस की स्थापना 1925 में बंबई में हुआ।

2-समाजवादी होते हुए भी जवाहरलाल नेहरू ने 1929 में इस संगठन की अध्यक्षता की।

कूट -

- (a) केवल 2
- (b) केवल 1
- (c) न तो 1 और न ही 2
- (d) 1 और 2 दोनों

उत्तर : विकल्प (a)

व्याख्या : आल इंडिया ट्रेड यूनियन कांग्रेस की स्थापना 31 अक्टूबर 1920 को हुई थी। इसके पहले अध्यक्ष लाला लाजपत राय थे।

- जवाहर लाल नेहरू ने आल इंडिया ट्रेड यूनियन कांग्रेस के 10 वें अधिवेशन की अध्यक्षता 1929 में नागपूर में की।

37. 1932,1934,1935,तथा 1936 में राष्ट्र संघ को भेजे गए भारतीय शिष्टमंडल के नेता कौन थे ?

- (a) वी डी सावरकर
- (b) आगा खान तृतीय
- (c) बाल गंगाधर तिलक
- (d) हसरत मोहनी

उत्तर : विकल्प (b)

व्याख्या : 1932, 1934, 1935 और 1936 में राष्ट्र संघ (League of Nations) को भेजे गए भारतीय शिष्टमंडल के नेता सर आगा खान तृतीय थे। उन्होंने 1937 में राष्ट्र संघ की सभा के अध्यक्ष के रूप में भी कार्य किया।

38. ईश्वर चंद्र विद्यासागर के बारे में निम्नलिखित कथनों पर विचार कीजिए -

1-ये विधवा विवाह के समर्थक और बहु बिवाह के विरोधी थे।

2-ये फोर्ट विलियम कॉलेज, कलकत्ता के प्राचार्य थे।

उपरोक्त कथनों में से कौन-सा / से सही है / हैं -

- (a) केवल 1
- (b) केवल 2
- (c) 1 और 2 दोनों
- (d) न तो 1 और न ही 2

उत्तर : विकल्प (c)

व्याख्या : ईश्वर चंद्र विद्यासागर के प्रयासों से 1856 में विधवा पुनर्विवाह अधिनियम पारित किया गया।

39. निम्नलिखित में से किस आंदोलन के बाद कांग्रेस गांधी बन गई और गांधी कांग्रेस ?

- (a) रौलेट एक्ट
- (b) असहयोग आंदोलन
- (c) सविनय अवज्ञा आंदोलन
- (d) भारत छोड़ो आंदोलन

उत्तर : विकल्प (c)

व्याख्या : सविनय अवज्ञा आंदोलन के बाद, कांग्रेस ने अहिंसा और सत्याग्रह के गांधीवादी तरीकों को अपने मुख्य हथियार के रूप में अपना लिया, जिससे गांधीजी और कांग्रेस एक-दूसरे के पर्याय बन गए।

40. निम्नलिखित कथनों पर विचार कीजिए -

1-सर्वेन्ट ऑफ इंडिया सोसाइटी की स्थापना 1905 में हुई।

2-इसकी स्थापना दादा भाई नौरोजी के द्वारा की गई थी।

उपरोक्त कथनों में से कौन-सा / से सही है / हैं -

- (a) केवल 1
- (b) केवल 2
- (c) 1 और 2 दोनों
- (d) न तो 1 और न ही 2

उत्तर : विकल्प (a)

व्याख्या : भारतीय युवाओं को एकजुट करके कल्याणकारी

कार्यों और राष्ट्र सेवा के लिए प्रशिक्षित करने के उद्देश्य से 1905 में गोपाल कृष्ण गोखले द्वारा पुणे महाराष्ट्र में सर्वेन्ट ऑफ इंडिया सोसाइटी की स्थापना की गई थी।

41. चार्टर एक्ट 1833 के प्रावधानों में निम्नलिखित में से कौन-सा प्रावधान शामिल नहीं था ?

- (a) ईस्ट इंडिया कंपनी की व्यापारिक गतिविधियों का समापन
- (b) काउंसिल में परम सत्ताधिकारी के पदनाम को भारत के गवर्नर जनरल के पदनाम में बदलना।
- (c) काउंसिल में गवर्नर जनरल को विधिकर्ता की सभी शक्तियाँ प्रदान करना।
- (d) गवर्नर जनरल की काउंसिल में विधि सदस्य के रूप में एक भारतीय की नियुक्ति।

उत्तर : विकल्प (d)

व्याख्या : चार्टर एक्ट 1833 द्वारा कंपनी के सभी व्यापारिक अधिकार समाप्त कर दिए गए तथा उसे भविष्य में केवल राजनीतिक कार्य ही करने थे। इस अधिनियम से अब बंगाल का गवर्नर भारत का गवर्नर जनरल बन गया। इसी अधिनियम के माध्यम से गवर्नर जनरल की परिषद में चौथे सदस्य के रूप में एक विधि विशेषज्ञ की नियुक्ति की गई। सर्वप्रथम लॉर्ड मैकाले को विधि सदस्य के रूप में शामिल किया गया; किसी भारतीय को नहीं।

42. प्रांतों में द्वैध शासन किस अधिनियम के माध्यम से लागू किया गया ?

- (a) 1892
- (b) 1909
- (c) 1919
- (d) 1935

उत्तर : विकल्प (c)

व्याख्या : भारतीय प्रांतों में द्वैध शासन 1919 के अधिनियम से माना जाता है। जिसके तहत प्रांतीय विषयों को आरक्षित और हस्तांतरित विषयों में बांटकर शासन की व्यवस्था की गई। हस्तांतरित विषयों का प्रशासन प्रांतीय विधायिका के प्रति उत्तरदायी मंत्रियों को सौंपा गया। वही आरक्षित विषय प्रांतीय गवर्नर एवं उसकी कार्यकारिणी के पास ही रहे। यह व्यवस्था 1935 के अधिनियम से प्रांतों में समाप्त कर केंद्र में लागू की गई।

43. भारत सरकार अधिनियम 1935 में अंतर्विष्ट अनुदेश-प्रपत्र को वर्ष 1950 में भारतीय संविधान में किस रूप में संविष्ट किया गया ?

- (a) मूल अधिकार
- (b) राज्य के नीति निर्देशक तत्व
- (c) राज्य की कार्यपालिका शक्ति का विस्तार
- (d) भारत सरकार के कार्य का संचालन

उत्तर : विकल्प (b)

व्याख्या : भारत सरकार अधिनियम, 1935 में अंतर्विष्ट अनुदेश-प्रपत्र को भारतीय संविधान के भाग-4 में राज्य के नीति

निर्देशक तत्व के रूप में संविष्ट किया गया। जिसे आलोचकों ने केवल पवित्र लोकोक्तियाँ कहा है।

44. भारतीय दुर्भिक्ष संहिता, 1883 का निर्माण किस आयोग के द्वारा किया गया था ?

- (a) हंटर आयोग
- (b) हार्टोग समिति
- (c) स्ट्रेची आयोग
- (d) इंडिगो आयोग

उत्तर : विकल्प (c)

व्याख्या : 1866 में जार्ज कैपबेल के अधीन अकाल आयोग स्थापित किया गया, जिसने राहत सेवा को सरकार की जवाबदेही माना। 1876-78 ई. में अकाल के बाद 1878 में स्ट्रेची आयोग बनाया गया, जिसकी अनुशंसा पर अकाल संहिता बनाई गई।

45. निम्नलिखित में से कौन-सी घटना सबसे अंत हुई ?

- (a) चौरी-चौरा घटना
- (b) दांडी मार्च
- (c) गांधी-इरविन समझौता
- (d) सांप्रदायिक निर्णय

उत्तर : विकल्प (d)

व्याख्या :

- चौरी-चौरा घटना -1922
- दांडी मार्च -1930
- गांधी-इरविन समझौता-1931
- सांप्रदायिक निर्णय -1932

46. निम्नलिखित ऐतिहासिक घटनाओं को कालक्रमानुसार व्यवस्थित कीजिए -

- 1-रौलेट सत्याग्रह, 1919
- 2-रौलेट अधिनियम, 1919
- 3-कांग्रेस का अमृतसर अधिवेशन, 1919
- 4-जलियाँवाला बाग हत्याकांड, 1919

कूट-

- (a) 2-1-4-3
- (b) 2-3-1-4
- (c) 2-4-1-3
- (d) 2-1-3-4

उत्तर : विकल्प (a)

व्याख्या :

- रौलेट सत्याग्रह, 1919 - 6 अप्रैल
- रौलेट अधिनियम, 1919 - 18 मार्च
- कांग्रेस का अमृतसर अधिवेशन, 1919-26- 30 दिसंबर
- जलियाँवाला बाग हत्याकांड, 1919 - 13 अप्रैल

47. अस्पृश्य समुदाय के लोगों को लक्षित कर प्रथम मासिक पत्रिका विटाल-विध्वंसक किसके द्वारा प्रकाशित की गई ?

- (a) ज्योतिबा फूले
- (b) मोहनदास करमचंद गांधी
- (c) भीमराव रामजी अंबेडकर
- (d) गोपाल बाबा वलंगकर

उत्तर : विकल्प (d)

व्याख्या : मराठी समाज सुधारक गोपाल बाबा वलंगकर ने 1888 में हिन्दू समाज की धार्मिक व्यवस्था की एक समालोचना करते हुए विटाल-विध्वंसक नामक मासिक पत्रिका निकली। इसके माध्यम से उन्होंने अस्पृश्य समुदाय के अधिकारों की वकालत की।

48. निम्नलिखित में से किस अधिनियम के द्वारा अंग्रेजों ने भारत में सर्वप्रथम परोक्ष निर्वाचन प्रणाली की शुरुआत की ?

- (a) भारतीय परिषद अधिनियम, 1861
- (b) भारतीय परिषद अधिनियम, 1892
- (c) भारतीय परिषद अधिनियम, 1909
- (d) भारत शासन अधिनियम, 1919

उत्तर : विकल्प (b)

व्याख्या : अंग्रेजों ने 1892 के भारतीय परिषद अधिनियम के तहत भारत में पहली बार परोक्ष निर्वाचन प्रणाली की शुरुआत की थी। इस अधिनियम ने विभिन्न स्थानीय और व्यावसायिक निकायों को विधान परिषदों में गैर-सरकारी सदस्यों को चुनने के लिए निर्वाचक मंडल के रूप में कार्य करने की अनुमति दी थी।

49. 1935, के भारत शासन अधिनियम के संबंध में निम्नलिखित कथनों पर विचार कीजिए -

- 1-इसमें एक अखिल भारतीय संघ के स्थापना की बात कही गई थी।
- 2-ब्रिटिश भारत की 50 प्रतिशत जनता को मताधिकार प्रदान किया गया।
- 3-इस अधिनियम के माध्यम से सांप्रदायिक निर्वाचन प्रणाली की समाप्ति की गई।

उपर्युक्त कथनों में से कौन-सा / से कथन सही है / हैं ?

- (a) केवल 1
- (b) केवल 2 और 3
- (c) केवल 3
- (d) 1, 2 और 3

उत्तर : विकल्प (a)

व्याख्या : 1935 के भारत शासन अधिनियम में एक नए अखिल भारतीय संघ की स्थापना तथा प्रांतों में स्वायत्ता के आधार पर नई शासन प्रणाली की व्यवस्था की गई। यह संघ ब्रिटिश भारत और रजवाड़ों पर आधारित था। इस कानून के माध्यम से केंद्र में दो सदनों वाली एक संघीय विधायिका की व्यवस्था की गई, जिसमें रजवाड़ों को भिन्न-भिन्न प्रतिनिधित्व दिया गया। रजवाड़ों के प्रतिनिधियों का निर्वाचन जनता द्वारा नहीं किया जाता था बल्कि वहाँ के शासक मनोनीत करते थे।

50. सेव्रेस की संधि के प्रकाशन के फलस्वरूप निम्नलिखित में से कौन-सी घटना हुई ?

- (a) असहयोग आंदोलन
- (b) सविनय अवज्ञा आंदोलन
- (c) व्यक्तिगत सत्याग्रह
- (d) भारत छोड़ो आंदोलन

उत्तर : विकल्प (a)

व्याख्या : प्रथम विश्व युद्ध में अंग्रेजों द्वारा तुर्की की हार के बाद भारतीय मुस्लिम समुदाय इसके भविष्य को लेकर चिंतित था। खिलाफत आंदोलन का उद्देश्य तुर्की के भाग्य को ऊपर उठाना था। 17 मई 1920 को सेव्रेस की संधि के प्रकाशन के पश्चात गांधी ने मुस्लिम नेताओं को असहयोग का तरीका अपनाने का सुझाव दिया। यह सुझाव केन्द्रीय खिलाफत कमेटी द्वारा 28 मई 1920 को स्वीकार किया गया। इसके बाद इलाहाबाद की सभा में केन्द्रीय खिलाफत समिति ने असहयोग आंदोलन को शुरू करने का निर्णय लिया।

51. रियासतों के संबंध में ब्रिटिश नीति के संदर्भ में निम्नलिखित कथनों पर विचार कीजिए -

- 1-घरे की नीति
- 2-अधीनस्थ पृथक्करण की नीति
- 3-अधीनस्थ संघ की नीति
- 4-समान संघ की नीति

उपरोक्त का सही कालक्रम क्या है ?

- (a) 1-3-2-4
- (b) 1-2-3-4
- (c) 2-3-4-1
- (d) 3-2-4-1

उत्तर : विकल्प (b)

व्याख्या :

- घरे की नीति (1765-1813)
- अधीनस्थ पृथक्करण (1813-1857)
- अधीनस्थ संघ की नीति (1857-1935)
- समान संघ की नीति (1935-1947)

52. पश्चादगमन और संकेन्द्रण की नीति निम्नलिखित में से किस वायसराय द्वारा अपनाई गई ?

- (a) लॉर्ड लिटन
- (b) लॉर्ड आकलैंड
- (c) लॉर्ड जॉन लारेंस
- (d) लॉर्ड कर्जन

उत्तर : विकल्प (d)

व्याख्या : लॉर्ड कर्जन द्वारा उत्तर-पश्चिम सीमा के कबयाली क्षेत्रों के संबंध में यह नीति अपनाई गई। उसने पंजाब के अफसरों के विरोध के बावजूद उत्तर-पश्चिम की सीमा प्रांत का निर्माण 1901 में किया।

53. व्यपगत सिद्धांत के तहत देशी रियासतों के विलय को कालक्रमानुसार व्यवस्थित कीजिए -

- 1-जैतपुर
- 2-झांसी
- 3-उदयपुर
- 4-नागपूर

कूट-

- (a) 3-1-2-4
(b) 1-2-3-4
(c) 2-1-4-3
(d) 1-3-2-4

उत्तर : विकल्प (d)**व्याख्या :**

- सतारा -1848
- जैतपुर संभलपुर-1849
- उदयपुर -1852
- झांसी -1853
- नागपुर-1854
- अवध -1856

54. भू-राजस्व व्यवस्था के अंतर्गत भारत में रैयतवाड़ी व्यवस्था किसके द्वारा प्रारंभ किया गया ?

- (a) हेनरी डुंडास
(b) अलेक्जेंडर रीड
(c) डेविड रिकार्डो
(d) कार्नवालिस

उत्तर : विकल्प (b)

व्याख्या : रैयतवाड़ी व्यवस्था का जनक टॉमस मुनरो और कैप्टन रीड को माना जाता है। 1792 में रैयतवाड़ी व्यवस्था बाराहमहल जिले में पहली बार कर्नल रीड द्वारा लागू की गई।

- इस व्यवस्था के अंतर्गत ब्रिटिश भू-भाग का 51 प्रतिशत हिस्सा शामिल था। इस व्यवस्था में प्रत्येक पंजीकृत भूमिदार को भूमि का स्वामी माना गया।
- यह व्यवस्था 30 वर्षों के लिए लागू की गई और इसकी दर $\frac{1}{3}$ निश्चित की गई।

55. किस आयोग / समिति ने धन के निर्गमन के मुद्दे पर दादा भाई नौरोजी से प्रश्न किया था ?

- (a) मेस्टन समिति
(b) लेटन समिति
(c) दत्ता समिति
(d) वेल्वी समिति

उत्तर : विकल्प (d)**व्याख्या :**

- मेस्टन समिति का संबंध राजस्व से था।
- लेटन समिति केंद्र व प्रांतों के मध्य राजस्व विभाजन से संबंधित थी।
- दत्ता समिति ने कीमतों के उतार-चढ़ाव पर विचार किया।
- वेल्वी समिति ने धन के निष्कासन के मुद्दे पर दादा भाई नौरोजी से बहस की थी।

56. 1857 के विद्रोह के पश्चात सेना के पुनर्गठन के संबंध में कौन-सा कथन असत्य है ?

- (a) सेना में भारतीयों के मुकाबले यूरोपियों को बढ़ा दिया गया
(b) भौगोलिक और सैनिक महत्व के स्थानों पर केवल यूरोपीय सैनिकों को तैनात किया गया।
(c) अधिकारी वर्ग में भारतीय सैनिकों को शामिल किया जाने

लगा।

(d) सेना में भर्ती जाति, धर्म और क्षेत्र के आधार पर की जाने लगी।

उत्तर : विकल्प (c)

व्याख्या : ब्रिटिशों ने 1858 के पश्चात सेना का सावधानी से पुनर्गठन किया, जिसका उद्देश्य था विद्रोह न होने देना। अधिकारी वर्ग से भारतीयों को बाहर रखने की नीति का सख्ती से पालन किया गया। 1914 तक कोई भी भारतीय कभी सूबेदार के पद से ऊपर नहीं उठ सका।

57. निम्नलिखित कथनों पर विचार कीजिए -

1-कूका विद्रोह का उद्देश्य सिख धर्म में प्रचलित बुराइयों और अंधविश्वासों को दूर कर धर्म में सुधार करना था।

2- बरेली का विद्रोह चौकीदार टैक्स के विरुद्ध हुआ।

उपर्युक्त में से कौन-सा/से कथन सत्य है / हैं -

- (a) केवल 1
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (c)

व्याख्या : कूका विद्रोह की शुरुआत पंजाब में भगत जवाहरमल और उनके शिष्य बालक सिंह ने सिख धर्म में सुधार हेतु की। लेकिन जब अंग्रेजों ने पंजाब को हस्तगत कर लिया तो यह राजनीतिक आंदोलन के रूप में परिवर्तित हो गया।

- बरेली विद्रोह स्थानीय लोगों द्वारा चौकीदारी टैक्स और उसकी सख्ती से वसूली के विरुद्ध हुआ।

58. निम्नलिखित में से किसने 1815 में आत्मीय सभा की स्थापना की ?

- (a) केशव चंद्र सेन
(b) देवेंद्रनाथ टैगोर
(c) राम मोहन राय
(d) विजय कृष्ण गोस्वामी

उत्तर : विकल्प (c)

व्याख्या : एकेश्वरवादी मत के प्रचार हेतु राजा राम मोहन राय ने 1815 में आत्मीय सभा की स्थापना की।

59. महाराष्ट्र में किस समाज सुधारक को लोकहितवादी उपनाम से जाना जाता है ?

- (a) ज्योतिबा फूले
(b) गोपाल हरि देशमुख
(c) दादा भाई नौरोजी
(d) बाल शास्त्री

उत्तर : विकल्प (b)

व्याख्या : महाराष्ट्र में नई शिक्षा और नए सामाजिक सुधारों के प्रवक्ता गोपाल हरि देशमुख थे, जो आगे चलकर लोकहितवादी

नाम से विख्यात हुए। आधुनिक, मानवतावादी, तथा धर्मनिरपेक्ष मूल्यों और विवेकसंगत सिद्धांतों के आधार पर भारतीय समाज के पुर्नर्गठन की वकालत की।

60. रहनुमाई मज्दायासन सभा का संबंध किस धर्म में सुधार से संबंधित है ?

- (a) यहूदी धर्म
- (b) पारसी धर्म
- (c) सिख धर्म
- (d) हिन्दू धर्म

उत्तर : विकल्प (b)

व्याख्या : रहनुमाई मज्दायासन सभा का आरंभ 1851 में नौरोजी फरदूनजी, दादा भाई नौरोजी आदि ने किया। इन्होंने पारसी समाज में सामाजिक रीति-रिवाजों के आधुनिकीकरण को आरंभ किया।

61. शिवाजी की प्रशासनिक व्यवस्था के संबंध में निम्नलिखित कथनों पर विचार कीजिए -

- 1-अष्टप्रधान आठ मंत्रियों का समूह था।
- 2-प्रत्येक मंत्री पेशवा के प्रति उत्तरदायी था।
- 3-राजव्यवस्था में शिवाजी ने मलिक अम्बर की तद्विषयक व्यवस्था का अनुकरण किया था।

उपर्युक्त कथनों में कौन-सा/सी सही नहीं है/हैं ?

- (a) केवल 1 और 2
- (b) केवल 2
- (c) केवल 3
- (d) केवल 1 और 3

उत्तर : विकल्प (b)

व्याख्या : शिवाजी ने अपने शासन काल में एक ठोस शासन प्रणाली की नींव डाली जिसमें उन्होंने आठ मंत्री नियुक्त किए जिन्हें अष्टप्रधान कहा जाता था। अष्टप्रधान में सभी मंत्री राजा के प्रति उत्तरदायी थे न कि पेशवा के प्रति। शिवाजी ने राजस्व व्यवस्था के मामले में मलिक अम्बर का अनुकरण किया।

62. निम्नलिखित में से कौन 18 वीं शताब्दी में अवध राज्य का संस्थापक था ?

- (a) मुर्शिद कुली खान
- (b) सआदत खान
- (c) अलीवर्दी खान
- (d) सरफराज खान

उत्तर : विकल्प (b)

व्याख्या : अवध के स्वायत्त राज्य का संस्थापक सआदत खान (बुरहान -उल -मुल्क) को माना जाता है। उसे 1722 में अवध का सूबेदार बनाया गया था। कालांतर में उसने स्वतंत्र राज्य करना प्रारंभ किया।

63. “इस व्यवस्था में मालगुजारी का बंदोबस्त अलग-अलग गांवों या जागीरों के आधार पर उन जमींदारों या उन परिवार के मुखियाओं के साथ किया गया जो सामूहिक रूप से उस गांव या जागीर का भू-स्वामी होने का दावा करते थे।”

ऊपर दिया गया विवरण अंग्रेजों द्वारा लगाई गई कौन-सी भू-राजस्व व्यवस्था से संबंधित है ?

- (a) इजारेदारी व्यवस्था
- (b) सरंजामी व्यवस्था
- (c) स्थायी बंदोबस्त
- (d) महालवाड़ी प्रथा

उत्तर : विकल्प (d)

व्याख्या : गंगा के दोआब और पश्चिमोत्तर प्रांत में महालवाड़ी व्यवस्था अपनाई गई। इसके अंतर्गत गांव स्तर पर लगान संबंधी समझौता किया गया। जिसके लिए मुखिया को अधिकृत किया गया। इस व्यवस्था का जनक हाल्ट मैकेजी को माना जाता है। जिसने 1822 में इस व्यवस्था को लागू किया। यह व्यवस्था सम्पूर्ण ब्रिटिश भारत के 30 प्रतिशत क्षेत्र पर लागू थी।

64. लॉटरी समिति का संबंध निम्नलिखित में से किससे था ?

- (a) भारतीय राजाओं के महलों की नीलामी
- (b) रैयतों को कृषक भूमि के आबंटन से
- (c) शहरी नियोजन से
- (d) ब्रिटिश अधिकारियों के भ्रष्टाचार से

उत्तर : विकल्प (c)

व्याख्या : शहर नियोजन का कार्य लॉटरी समिति (1817) द्वारा आगे बढ़ाया गया था।

65. 1857 के विद्रोह के दमनकर्ता के संबंध में निम्नलिखित में से कौन-सा एक सुमेलित नहीं है ?

- (a) दिल्ली — निकोलसन, हडसन
- (b) कानपुर — कैम्पबेल
- (c) झांसी — ह्युरोज
- (d) इलाहाबाद — हडसन

उत्तर : विकल्प (d)

व्याख्या : इलाहाबाद विद्रोह का दमन कर्नल नील के द्वारा किया गया था।

66. निम्नलिखित में से कौन-सा किसान संघर्ष ब्रिटिश अफीम नीति का परिणाम था ?

- (a) फुलागारी धावा
- (b) बिरसायित उलगुलान
- (c) पबना विद्रोह
- (d) मराठा किसान विद्रोह

उत्तर : विकल्प (a)

व्याख्या : वर्ष 1861 में असम के नगांव में फुलगारी धावा नामक किसान संघर्ष ब्रिटिश प्रशासन द्वारा असम के किसानों पर अत्यधिक कर आरोपित करने का परिणाम था। यह ब्रिटिश अफीम नीति की परिणति में उभरा असहयोग आंदोलन था।

67. किस जनजातीय विद्रोह के बारे में कहा जाता है कि इस

विद्रोह को पेशवा बाजीराव द्वितीय और उनके प्रतिनिधि
त्र्यंबकजी दांगलिया ने प्रोत्साहित किया था ?

- (a) कोल विद्रोह
- (b) रामोसी विद्रोह
- (c) भील विद्रोह
- (d) कोल्हापुर विद्रोह

उत्तर : विकल्प (c)

व्याख्या : उपर्युक्त कथन का संबंध भील विद्रोह (1812-19 तथा 1825) से है । भीलों की आदिम जनजाति पश्चिमी घाट के खानदेश जिले में रहती थी । इस विद्रोह का कारण कृषि संबंधी कष्ट तथा औपनिवेशिक नियंत्रण था ।

68. 19 वीं सदी में फराजी आंदोलन किसके नेतृत्व में हुआ था ?

- (a) टीटू राय
- (b) हाजी शरियतुल्ला
- (c) शाह सैय्यद अहमद
- (d) दूदू मियां

उत्तर : विकल्प (b)

व्याख्या : फराजी आंदोलन की शुरुआत हाजी शरियतुल्ला ने 1818 में की थी । इस आंदोलन को फराइदी आंदोलन के नाम से भी जाना जाता है ।

69. भारतीय ब्रह्म समाज का संस्थापक कौन था ?

- (a) राजा राम मोहन राय
- (b) देवेन्द्र नाथ टैगोर
- (c) केशवचंद्र सेन
- (d) शिवनाथ शास्त्री

उत्तर : विकल्प (c)

व्याख्या : सन् 1828 में राजा राम मोहन राय ने ब्रह्म सभा की स्थापना की थी, जिसे बाद में ब्रह्म समाज कहा गया । 1865 में ब्रह्म समाज के विचारों को लेकर केशवचंद्र सेन और देवेन्द्रनाथ टैगोर के बीच मतभेद हुआ । जिसके परिणाम स्वरूप केशवचंद्र सेन मूल ब्रह्म समाज से अलग होकर भारतीय ब्रह्म समाज की स्थापना की । पूर्व स्थापित ब्रह्म समाज को आदि ब्रह्म समाज कहा गया । आगे चलकर 1878 में ब्रह्म समाज का पुनः विभाजन हुआ और शिवनाथ शास्त्री एवं आनंद मोहन घोष ने केशवचंद्र सेन के कार्यों से असन्तुष्ट होकर साधारण ब्रह्म समाज की स्थापना की । वस्तुतः केशवचंद्र सेन ने अपनी नाबालिग पुत्री का विवाह कर दिया था ।

70. अखिल भारतीय अनुसूचित जाति महासंघ की स्थापना किसके द्वारा की गई ?

- (a) ज्योतिबा फूले
- (b) एम जी रानाडे
- (c) भीमराव अंबेडकर
- (d) नारायण गुरु

उत्तर : विकल्प (b)

व्याख्या : अखिल भारतीय अनुसूचित जाति महासंघ की

स्थापना डॉ. बी. आर. अंबेडकर द्वारा वर्ष 1942 में की गई थी। यह समाज के उत्पीड़ित और कमजोर वर्गों के अधिकारों के लिए लड़ने के उद्देश्य से स्थापित किया गया था।

71. निम्नलिखित युग्मों में से कौन-सा / से सुमेलित है/ हैं ?

- 1-हिन्दू विधवा पुनर्विवाह अधिनियम — विलियम बेन्टिक
- 2-नेटिव मैरिज एक्ट — लॉर्ड नॉर्थब्रुक
- 3-शारदा अधिनियम — लॉर्ड इरविन

कूट-

- (a) केवल 1
- (b) केवल 3
- (c) 1, 2 और 3
- (d) केवल 2 और 3

उत्तर : विकल्प (d)

व्याख्या :

- हिन्दू विधवा पुनर्विवाह अधिनियम — 1856-लॉर्ड कैनिंग
- नेटिव मैरिज एक्ट — 1872 - लॉर्ड नॉर्थब्रुक
- शारदा अधिनियम — 1930-लॉर्ड इरविन

72. लार्ड हेस्टिंग्स के निम्नलिखित घटनाओं को कालक्रमानुसार व्यवस्थित कीजिये -

- 1- बम्बई प्रेसिडेंसी का गठन
- 2- रैयतवाड़ी व्यवस्था
- 3- बंगाल में टेनेसी एक्ट
- 4- गोरखा का युद्ध

कूट -

- (a) 4-2-1-3
- (b) 2-4-1-3
- (c) 3-2-4-1
- (d) 1-2-3-4

उत्तर : विकल्प (b)

व्याख्या : हेस्टिंग्स ने अहस्तक्षेप की नीति का परित्याग कर दिया। उसकी विदेश नीति साम्राज्यवादी थी उसके कार्यकाल की प्रमुख घटनाएँ अधोलिखित हैं। यथा -

- नेपाल का युद्ध या गोरखा युद्ध (1814-16) में विजयी होने के कारण ही उसे मार्गिस ऑफ हेस्टिंग्स संज्ञा से विभूषित किया गया।
- 1818 में बम्बई प्रेसिडेंसी का गठन किया और उसी वर्ष 1818 के कानून द्वारा प्रेस को स्वतंत्रता प्रदान की गई।
- 1792 ई. में मद्रास के बरमहल जिले में पहली बार रीड ने रैयातावाड़ी व्यवस्था लागू किया। 1820-27 ई. में जब मुनरो मद्रास का गवर्नर बना तब उसने रैयातावाड़ी व्यवस्था को पूरे मद्रास प्रेसिडेंसी में लागू किया।
- बंगाल में 1822 में टेनेसी एक्ट लागू किया गया, जिसके माध्यम से किसानों की भूमि बेदखली समाप्त की गई।

73. एनी बेसेंट के सन्दर्भ में निम्नलिखित कथनों में से कौन सा कथन गलत है?

- 1- इनका जन्म आयरलैंड में हुआ।
- 2- ये सेंट्रल हिंदू कॉलेज की स्थापना से सम्बद्ध थी।

3- इन्हें द्वितीय महिला कांग्रेस अध्यक्ष बनने का सम्मान प्राप्त हुआ।

4- इन्होंने न्यू इंडिया और कॉमनवील आदि समाचार पत्रों का प्रकाशन किया।

कूट -

- (a) केवल 1 और 2
- (b) केवल 2 और 3
- (c) केवल 3
- (d) 1, 2, 3 और 4

उत्तर : विकल्प (c)

व्याख्या : एनी बेसेंट

- एनी बेसेंट का जन्म 1847 में आयरलैंड में हुआ। 1893 ईसवी में भी भारत आ गई।
- उन्होंने 1818 में बनारस में सेंट्रल हिंदू कॉलेज की स्थापना की जो आगे चलकर बनारस हिंदू विश्वविद्यालय कहलाया।
- इन्होंने न्यू इंडिया और कॉमनवील आदि समाचार पत्रों का प्रकाशन किया।
- 1917 में कांग्रेस के कोलकाता अधिवेशन में एनी बेसेंट को प्रथम महिला कांग्रेस अध्यक्ष बनने का सम्मान प्राप्त हुआ।

74. साइमन कमीशन की सिफारिशों के संबंध में निम्नलिखित में से कौन-सा एक कथन सही है ?

- (a) इसने प्रांतों में द्वैध शासन को उत्तरदायी सरकार द्वारा प्रतिस्थापित करने की संस्तुति की।
- (b) इसने गृह विभाग के अधीन अंतर-प्रांतीय परिषद स्थापित करने का सुझाव दिया।
- (c) इसने केंद्र में द्विसदनीय विधायिका के उन्मूलन का सुझाव दिया।
- (d) इसने भारतीय पुलिस सेवा इस प्रावधान के साथ सृजित करने की संस्तुति की, कि ब्रिटिश भर्ती का, भारतीय भर्ती की तुलना में वेतन-भत्ता अधिक होगा।

उत्तर : विकल्प (a)

व्याख्या : साइमन कमीशन ने प्रांतीय क्षेत्र में द्वैध शासन को प्रतिस्थापित कर वहाँ उत्तरदायी सरकार के गठन की संस्तुति की थी।

75. निम्नलिखित में से कौन-सा एक वायसराय लॉर्ड कैनिंग के बारे में सत्य नहीं है ?

- (a) नागरिक विधि संहिता
- (b) भारतीय दंड संहिता
- (c) फौजदारी विधि संहिता
- (d) भूदान युद्ध

उत्तर : विकल्प (d)

व्याख्या : प्रश्नगत विकल्पों में भूदान युद्ध (1865) लॉर्ड जॉन लारेंस के कार्य समय से संबंधित है।

76. लॉर्ड कर्जन को आधुनिक भारत का औरंगजेब किसने कहा

था ?

- (a) बाल गंगाधर तिलक
- (b) लाला लाजपात राय
- (c) महात्मा गांधी
- (d) गोपाल कृष्ण गोखले

उत्तर : विकल्प (d)

व्याख्या : कर्जन के कार्यों को आधार बनाते हुए गोपाल कृष्ण गोखले ने उसे आधुनिक भारत का औरंगजेब कहा।

77. “भारत हमारे साम्राज्य की धुरी है। यदि हमारे साम्राज्य के कोई अन्य राज्य अलग हो जाता है तो हम जीवित रह सकते हैं, लेकिन यदि हम भारत को खो देते हैं तो हमारे साम्राज्य के सूर्य का अस्त हो जाएगा।” उपर्युक्त कथन किस वायसराय का है ?

- (a) लॉर्ड कर्जन
- (b) लॉर्ड एलिग्र द्वितीय
- (c) लॉर्ड डफरिन
- (d) लॉर्ड लैंसडाउन

उत्तर : विकल्प (b)

व्याख्या : उपर्युक्त कथन 1894 में लॉर्ड एलिग्र द्वितीय ने कहा था।

78. निम्नलिखित कथनों को उनके कालक्रमानुसार व्यवस्थित कीजिए -

- 1-मार्ले-मिंटो सुधार के तहत पृथक निर्वाचन का होना।
- 2- पाकिस्तान प्रस्ताव का लाहौर में पारित होना।
- 3-आगा खाँ द्वारा मुस्लिम प्रतिनिधित्व मण्डल का नेतृत्व
- 4-कांग्रेस का पृथक निर्वाचन स्वीकार करना।

कूट-

- (a) 1-2-3-4
- (b) 3-1-4-2
- (c) 2-3-4-1
- (d) 3-4-1-2

उत्तर : विकल्प (b)

व्याख्या :

- मार्ले-मिंटो सुधार-1909
- शिमला प्रतिनिधिमण्डल -1906
- लखनऊ समझौता -1916
- पाकिस्तान प्रस्ताव -1940

79. भारत छोड़ो प्रस्ताव के संदर्भ में निम्नलिखित कथनों पर विचार कीजिए -

- 1-यह प्रस्ताव सरदार पटेल द्वारा रखा गया था।
- 2-इसने गांधी को अहिंसात्मक जन आंदोलन के लिए अधिकृत किया।
- 3-इसने फासीवाद और साम्राज्यवाद के विरुद्ध अपनी चिंता व्यक्त की

नीचे दिए गए कूट का प्रयोग करके सही उत्तर चुनिये-

- (a) केवल 1 और 3
- (b) केवल 2

- (c) केवल 2 और 3
(d) उपरोक्त में से कोई नहीं

उत्तर : विकल्प (c)

व्याख्या : अगस्त 1942 में अखिल भारतीय कांग्रेस समिति की बैठक ग्वालिया टैंक में हुई जहां भारत छोड़ो का प्रस्ताव पारित किया गया। इस प्रस्ताव को जवाहर लाल नेहरू द्वारा प्रस्तावित किया गया था। इसमें निम्नलिखित घोषणाएं थी -

- भारत में ब्रिटिश शासन की तत्काल समाप्ति
- सभी प्रकार के फासीवाद और साम्राज्यवाद के विरुद्ध स्वयं की रक्षा के लिए स्वतंत्र भारत के प्रतिबद्धता की घोषणा।
- सरदार पटेल द्वारा इस प्रस्ताव का अनुसमर्थन किया गया था।

80. कांग्रेस द्वारा विभाजन को स्वीकार किये जाने के पीछे दिये गए कारणों के संदर्भ में कौन-सा/से कथन सही है/हैं?

1. अंतरिम सरकार की कार्यप्रणाली को प्रभावी बनाना।
2. सांप्रदायिक दंगों की बारंबारता में वृद्धि।

नीचे दिये गए कूट का प्रयोग कर सही उत्तर चुनिये-

- (a) केवल
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (c)

व्याख्या : दोनों कथन सही हैं। मुस्लिम लीग यद्यपि अंतरिम सरकार में शामिल थी, लेकिन उसका उद्देश्य इसके कार्यसंचालन में अवरोध उत्पन्न करना था। लीग से चुने हुए मंत्री अन्य विभागों के काम में अवरोध उत्पन्न करते थे। अतः अंतरिम सरकार की कार्यप्रणाली को निष्कण्टक बनाने हेतु विभाजन को स्वीकार करना पड़ा। पुनः पंजाब, बंगाल, बिहार में सांप्रदायिक दंगों की विभीषिका एवं प्रांतीय सरकारों द्वारा इसके संबंध में पक्षपाती दृष्टिकोण ने कांग्रेस को उक्त निर्णय के लिये बाध्य किया।

81. निम्नलिखित में से किसकी पहल पर बी. आर. अम्बेडकर का संविधान सभा के सदस्य के रूप में पुनर्निर्वाचन किया गया?

- (a) जवाहरलाल नेहरू एवं सरदार पटेल
(b) जवाहरलाल नेहरू एवं राजेन्द्र प्रसाद
(c) राजेन्द्र प्रसाद एवं महात्मा गांधी
(d) राजेन्द्र प्रसाद एवं सरदार पटेल

उत्तर : विकल्प (d)

व्याख्या : डॉ. बी.आर. अम्बेडकर सर्वप्रथम बंगाल प्रांत से मुस्लिम लीग की सहायता से संविधान सभा के सदस्य निर्वाचित हुए थे, लेकिन विभाजन के उपरांत उनकी सदस्यता समाप्त हो गई। बंबई विधान सभा में उनके दल को एक भी सीट प्राप्त नहीं हुई थी, तब डॉ. राजेन्द्र प्रसाद एवं सरदार पटेल ने बंबई के मुख्यमंत्री बी.जी. खरे को पत्र लिखा कि एम.आर. जयकर के त्यागपत्र से जो स्थान रिक्त हुआ है, उस पर डॉ. अम्बेडकर को निर्वाचित कराया जाए। इस प्रकार वे संविधान सभा के लिये पुनर्निर्वाचित किये गए।

82. निम्नलिखित में से कौन-सी रियासतें भारतीय संघ के साथ विलय पत्र पर हस्ताक्षर करने को राजी नहीं थीं?

1. हैदराबाद 2. भोपाल 3. जूनागढ़
4. त्रावणकोर 5. जोधपुर

नीचे दिये गए कूट का प्रयोग कर सही उत्तर चुनिये-

- (a) केवल 1 और 3
(b) केवल 1, 3 और 4
(c) केवल 1, 2 और 3
(d) 1, 2, 3, 4 और 5

उत्तर : विकल्प (d)

व्याख्या : ये सभी रियासतें भारतीय संघ में शामिल होने को अंत तक राजी नहीं थे। भोपाल, त्रावणकोर तथा जोधपुर की रियासतें यद्यपि 15 अगस्त, 1947 तक भारतीय संघ के साथ विलय पत्र पर हस्ताक्षर कर चुकी थीं लेकिन जूनागढ़ का विलय 20 फरवरी, 1948 को जनमत संग्रह द्वारा एवं हैदराबाद का विलय सैन्य कार्रवाई द्वारा हुआ।

83. गांधीजी ने अपनी रणनीति 'सविनय अवज्ञा' का प्रयोग किया-

- (a) चंपारण आंदोलन में।
(b) अहमदाबाद मिल हड़ताल आंदोलन में।
(c) खेड़ा आंदोलन में।
(d) खिलाफत मुद्दे में।

उत्तर : विकल्प (a)

व्याख्या : चंपारण आंदोलन के दौरान, जिसमें नील की खेती के मुद्दे पर गांधी जी ने सरकार के आदेश को मानने से इनकार कर दिया था, सविनय अवज्ञा का पहली बार उपयोग किया गया।

- अहमदाबाद मिल हड़ताल के दौरान उन्होंने प्रथम बार भूख हड़ताल की। यहाँ प्लेग बोनास को लेकर विवाद था।
- खेड़ा आंदोलन के दौरान उन्होंने पहली बार असहयोग की रणनीति अपनाई। यहाँ भीषण दुर्भिक्ष के बावजूद सरकार ने मालगुजारी की वसूली जारी रखी

84. नौसेना विद्रोह निम्नलिखित में से किस जहाज से शुरू हुआ?

- (a) एचएमआईएस बॉम्बे
(b) एचएमआईएस राजपूताना
(c) एचएमआईएस दक्कन
(d) एचएमआईएस तलवार

उत्तर : विकल्प (d)

व्याख्या : व्याख्या: नौसेना विद्रोह 18 फरवरी, 1946 को HMIS तलवार द्वारा बंबई में जातीय भेदभाव और अपने वेतन एवं राशन के संबंध में किये गए अन्यायपूर्ण बर्ताव का विरोध करने के लिये शुरू किया गया था। कराची इस बगावत का दूसरा केंद्र था। यह वल्लभभाई पटेल के प्रयासों का परिणाम था कि बागियों ने 23 फरवरी, 1946 को आत्मसमर्पण कर दिया।

85. भारतीय इतिहास के संदर्भ में 'डिकी बर्ड प्लान' संबंधित है:

- (a) सांप्रदायिक पंचाट से

- (b) भारत विभाजन से
(c) प्रथम विश्वयुद्ध में भारत की सहभागिता से
(d) स्वतंत्र भारत की आर्थिक योजना से

उत्तर : विकल्प (b)

व्याख्या : व्याख्या: माउंटबेटन की 3 जून की योजना, इसे डिकी बर्ड प्लान या विभाजन योजना भी कहा जाता है। इसने यह स्पष्ट किया कि भारत के लिये जो संविधान बनाया जाएगा उसे देश के उन हिस्सों में जबरन लागू नहीं किया जाएगा जो इसे स्वीकार नहीं करना चाहते। यह योजना जल्दबाजी में लागू की गई थी, इसकी घोषणा के 10 सप्ताह के भीतर ही विभाजन का कार्य पूरा हो गया था।

86. खेड़ा सत्याग्रह के संदर्भ में सत्य नहीं है ?

- 1-इसकी मुख्य मांग बढ़े हुए भू-राजस्व को वापस लेना था ।
2-इसमें वल्लभ भाई पटेल एवं इंदुलाल याज्ञनिक ने महत्वपूर्ण कार्य किया ।

कूट-

- (a) केवल 1
(b) केवल 2
(c) 1 और 2 दोनों
(d) न तो 1 और न ही 2

उत्तर : विकल्प (a)

व्याख्या : खेड़ा सत्याग्रह फसल बर्बाद होने के बावजूद सरकार मालगुजारी वसूल रही थी । किसानों द्वारा इसका विरोध किया गया तथा मालगुजारी माफ करने की मांग की गई । इस आंदोलन में वल्लभ भाई पटेल एवं इंदुलाल याज्ञनिक ने गांधी जी के साथ दौरा किया ।

87. भगत सिंह के बारे में निम्नलिखित में से कौन-सा कथन गलत है ?

- (a) सांप्रदायिकता को लेकर वे तटस्थ थे ।
(b) उन्होंने समाजवाद को महत्व दिया ।
(c) उन्होंने धर्म दर्शन की आलोचना की ।
(d) वे क्रांतिकारी विचारधारा से जुड़े हुए थे ।

उत्तर : विकल्प (a)

व्याख्या : भगत सिंह एक जागरूक तथा धर्मनिरपेक्ष क्रांतिकारी थे । उन्होंने कहा कि वे किसी भी संगठन या पार्टी से किसी तरह का संबंध नहीं रखेंगे जो सांप्रदायिकता का प्रचार करती हो । साथ ही वे धर्म को जनता का व्यक्तिगत मामला मानते हुए जनता के मध्य सहनशीलता की भावना पैदा करने का प्रयास करेंगे ।

88. निम्नलिखित में से किस अधिनियम के माध्यम से बर्मा को भारत से अलग किया गया ?

- (a) भारत परिषद अधिनियम, 1909
(b) भारत शासन अधिनियम, 1919
(c) भारत शासन अधिनियम, 1935
(d) भारत स्वतंत्रता अधिनियम, 1947

उत्तर : विकल्प (c)

व्याख्या : बर्मा को ब्रिटिश उपनिवेश बनाने की तैयारियां करने के लिए भारत शासन अधिनियम 1935 में एक नए बर्मा कार्यालय की व्यवस्था की गई । साथ ही यह प्रावधान किया गया कि अप्रैल 1935 से बर्मा भारत से अलग हो जाएगा ।

89. वर्ष 1933 में ब्रिटिश सरकार द्वारा प्रस्तावित सुधारों में श्वेत पत्र में निम्नलिखित में से कौन-से प्रावधान शामिल थे ?

- 1-संघीय व्यवस्था
2-प्रांतीय स्वायत्ता
3-भारतीय लोक सेवकों में सीधी भर्ती
4-आपराधिक जांच विभाग की स्थापना

नीचे दिए गए कूट का प्रयोग करके सही उत्तर चुनिये -

- (a) केवल 1 और 3
(b) केवल 1 और 2
(c) केवल 2 और 4
(d) केवल 3 और 4

उत्तर : विकल्प (b)

व्याख्या : तीनों गोलमेज सम्मेलन के पश्चात 1933 में ब्रिटिश सरकार द्वारा संवैधानिक सुधारों का एक श्वेत पत्र प्रकाशित किया गया ।

- इसमें संघीय व्यवस्था और प्रांतीय स्वायत्ता से संबंधित प्रावधान निहित थे ।
- 1924 में स्थापित ली कमीशन ने भारतीय सिविल सेवा में सीधी भर्ती की सिफारिश की ।
- 1902 में पुलिस आयोग द्वारा आपराधिक जांच विभाग के स्थापना की सिफारिश की गयी थी ।

90. भारतीय राष्ट्रीय कांग्रेस का काराची अधिवेशन प्रसिद्ध है -

- 1-नेहरू रिपोर्ट को स्वीकार करना ।
2-एक ठोस मौलिक अधिकार और आर्थिक कार्यक्रम
3-गांधी-इरविन समझौते का समर्थन

कूट-

- (a) केवल 1
(b) केवल 3
(c) केवल 2 और 3
(d) 1, 2 और 3

उत्तर : विकल्प (c)

व्याख्या : नेहरू रिपोर्ट को 1928 के कलकत्ता अधिवेशन में स्वीकार किया गया था ।

91. प्रथम अखिल भारतीय युवा कांग्रेस का सभापति कौन-था ?

- (a) सुभाष चंद्र बोस
(b) आचार्य नरेंद्र देव
(c) जे बी कृपलानी
(d) जवाहर लाल नेहरू

उत्तर : विकल्प (d)

व्याख्या : प्रथम अखिल भारतीय समाजवादी युवा कांग्रेस कलकत्ता में 27 दिसंबर 1928 को सम्पन्न हुई । इसकी अध्यक्षता पंडित जवाहर लाल नेहरू ने की थी ।

92. कार्ल मार्क्स ने वर्ग संघर्ष की प्रक्रिया को निम्नलिखित में से किस सिद्धांत के माध्यम से समझाया था ?

- (a) आनुभविक उदारवाद
- (b) अस्तित्ववाद
- (c) डार्विन का विकासवाद
- (d) द्वन्द्वात्मक भौतिकवाद

उत्तर : विकल्प (d)

व्याख्या : कार्ल मार्क्स ने वर्ग संघर्ष की प्रक्रिया को द्वन्द्वात्मक भौतिकवाद के सिद्धांत के माध्यम से समझाया था। यह सिद्धांत बताता है कि इतिहास का विकास विरोधी शक्तियों और उनके बीच के संघर्षों से होता है, और इन्हीं संघर्षों का समाधान प्रगति लाता है। मार्क्स के अनुसार, समाज का विभाजन उत्पादन के साधनों के मालिक (पूँजीपति वर्ग) और मजदूर वर्ग (सर्वहारा) में होता है, जो ऐतिहासिक रूप से एक-दूसरे से संघर्ष करते रहते हैं।

93. गीता रहस्य नाम ग्रंथ किसके द्वारा लिखा गया ?

- (a) महात्मा गांधी
- (b) बाल गंगाधर तिलक
- (c) विनोबा भावे
- (d) गोपाल कृष्ण गोखले

उत्तर : विकल्प (b)

व्याख्या : गीता रहस्य नामक ग्रंथ तिलक ने मांडले जेल में लिखा था।

94. निम्नलिखित में से किसने बहुविवाह नामक पुस्तक लिखी ?

- (a) राजा राम मोहन राय
- (b) ईश्वरचंद्र विद्यासागर
- (c) पंडिता रमाबाई
- (d) रबिन्द्रनाथ टैगोर

उत्तर : विकल्प (b)

व्याख्या : ईश्वर चंद्र विद्यासागर ने बहुविवाह तथा बाल्य विवाह दोस नामक पुस्तकें लिखी हैं।

95. वर्ष 1929 में खुदाई खिदमतगार को किसने संगठित किया ?

- (a) अब्दुल गफ्फार खान
- (b) अली बंधु
- (c) अंसारी बंधु
- (d) अबुल कलम आजाद

उत्तर : विकल्प (a)

व्याख्या : उत्तर-पश्चिमी सीमा प्रांत में खान अब्दुल गफ्फार खान ने खुदाई खिदमतगार नामक स्वयं सेवक संगठन स्थापित किया। इन्हें लाल कुर्ती के नाम से भी जाना जाता है।

96. पुरंदर की संधि निम्नलिखित में से किस-किस के बीच हुई

?

- (a) औरंगजेब - शिवाजी
- (b) शाइस्ता खान - शाहजी
- (c) संभाजी - शिवाजी
- (d) उपरोक्त में से कोई नहीं

उत्तर : विकल्प (d)

व्याख्या : 1665 ई. में मराठा शासक शिवाजी और औरंगजेब के विश्वासपात्र सलाहकार जयसिंह के बीच पुरंदर की संधि हुई थी।

97. मराठा प्रशासन में वाक-ए नफीस कौन-था ?

- (a) वित्त व्यवस्था
- (b) सैन्य प्रशासन
- (c) गुप्तचर व डाक विभाग
- (d) लेखपाल

उत्तर : विकल्प (c)

व्याख्या :

- वित्त व्यवस्था और सामान्य प्रशासन - पेशवा
- सर-ए-नौबत - सैन्य प्रशासन
- मजूमदार - लेखपाल
- वाक-ए नफीस - गुप्तचर व डाक विभाग और राजकीय गृहस्थी की देखरेख।

98. वारेन हेस्टिंग्स के समय 1775-1782 तक भारत में ब्रिटिश शक्ति के लिए अशुभ घड़ी थी। इसके प्रमुख कारण क्या थे ?

- 1-अंग्रेजों का मराठा, मैसूर तथा हैदराबाद के निजाम के गठजोड़ का सामना करना पड़ा।
- 2-अंग्रेजी जनता का अंग्रेजों के विरुद्ध विद्रोह करना।

कूट-

- (a) केवल 1
- (b) केवल 2
- (c) 1 और 2 दोनों
- (d) न तो 1 और न ही 2

उत्तर : विकल्प (c)

व्याख्या : 1775-1782 तक का समय ब्रिटिश भारत के लिए बहुत अशुभ घड़ी थी। सभी मराठा सरदार, पेशवा और उसके प्रधानमंत्री नाना फड़नवीस की ओर से एक हो गए। दक्षिण भारत के शासक भी अपने बीच अंग्रेजों की उपस्थिति से चिढ़े हुए थे और इसी घड़ी का फायदा उठाकर हैदर अली और निजाम ने कंपनी के विरुद्ध युद्ध छेद दिया। आस तरह अंग्रेजों को मराठों, मैसूर और निजाम के शक्तिशाली गठजोड़ का सामना करना पड़ा।

1776 में अमेरिकी जनता ने अंग्रेजों के खिलाफ विद्रोह कर दिया। इस लड़ाई में अंग्रेजों की लगातार हार हो रही थी। फ्रांसीसी अपने प्रतिद्वंद्वियों की इन कठिनयियों का फायदा उठाना चाहते थे और उसका सामना भी अंग्रेजों को करना पड़ रहा था।

99. पॉलिसी ऑफ प्राउड रिजर्व की नीति किस गवर्नर जनरल ने

अपनाई ?

- (a) वारेन हेस्टिंग्स
- (b) आकलैंड
- (c) जॉन लारेंस
- (d) लॉर्ड लिटन

उत्तर : विकल्प (d)

व्याख्या : भारत के गवर्नर जनरल लॉर्ड लिटन ने प्राउड रिजर्व की नीति अपनाई । इस नीति का उद्देश्य वैज्ञानिक सीमाएं विकसित करना और प्रभावित क्षेत्र की रक्षा करना था ।

100. निम्नलिखित को उनके कालक्रमानुसार व्यवस्थित कीजिए -

- 1-मलिक अंबर की मृत्यु
- 2-मीर जुमला की मृत्यु
- 3-हैदराबाद राज्य की स्थापना
- 4-अवध राज्य की स्थापना

कूट-

- (a) 1-2-3-4
- (b) 1-2-4-3
- (c) 2-1-4-3
- (d) 2-3-4-1

उत्तर : विकल्प (b)

व्याख्या :

- मलिक अंबर की मृत्यु -1626
- मीर जुमला की मृत्यु -1663
- अवध राज्य की स्थापना-1722
- हैदराबाद राज्य की स्थापना-1724